

राष्ट्रीय राजधानी क्षेत्र दिल्ली सरकार  
स्वास्थ्य एवं परिवार कल्याण विभाग, दिल्ली सरकार  
9वां तल-ए विंग, आई पी एस्टेट, नई दिल्ली

तारांकित/अतारांकित : अतारांकित  
प्रश्न संख्या : 196  
दिनांक : 26.08.2019  
प्रश्नकर्ता का नाम : श्री राजेश ऋषि  
क्या स्वास्थ्य मंत्री यह बताने की कृपा करेंगे कि:-

प्रश्न	उत्तर
क) क्या यह सत्य है कि जनकपुरी के दिल्ली कैंसर इंस्टीट्यूट की करोड़ों रुपये की लागत से लगाई गई मशीनें कार्य नहीं कर रही हैं;	दिल्ली स्टेट कैंसर इंस्टीट्यूट (पश्चिमी शाखा) में निम्नलिखित मशीनें लगाई गई हैं :- 1. पोर्टेबल एक्सरे 2. ई.सी.जी. 3. अल्ट्रासाउंड 4. लीनियर एस्केलेटर जिनमें से अल्ट्रासाउंड एवं लीनियर एस्केलेटर स्टॉफ/अन्य संसाधनों की अनउपलब्धता की वजह से कार्य नहीं कर रहा है ।  पश्चिमी शाखा को पूर्ण रूप से प्रारम्भ करने के लिए, विशिष्ट डॉक्टरों, पैरा मैडिकल स्टॉफ तथा अन्य श्रेणी के कर्मचारियों के पदों का सरकार द्वारा अनुमोदन की प्रतीक्षा है । जैसे ही इन पदों की स्वीकृति मिल जाएगी, तुरंत इन पदों पर आवश्यक स्टॉफ की भर्ती प्रक्रिया एवं मशीनों से सम्बंधित टेंडर प्रक्रिया शुरू कर दी जाएगी ताकि अपेक्षित सुविधाओं को जल्दी से जल्दी शुरू किया जा सके ।
ख) यदि हाँ, तो यह मशीनें कब तक चालू होंगी;	केवल लीनियर एस्केलेटर एवं अल्ट्रासाउंड मशीनें स्टॉफ की उपलब्धता न होने के कारण चालू नहीं हो पाई है एवं जैसे ही स्टॉफ की उपलब्धता और दूसरे संसाधनों की पूर्ति होती है मशीनें चालू हो जाएंगी ।
ग) क्या यह भी सत्य है कि इस हॉस्पिटल में केवल दो ही डॉक्टर हैं;	अलग-अलग विभाग में अलग-अलग डॉक्टर कार्यरत हैं । लेकिन कर्क रोग विभाग में एक वरिष्ठ डॉक्टर एवं एक कनिष्ठ डॉक्टर उपलब्ध है जिनकी पूर्ति पूर्वी शाखा के डॉक्टर्स द्वारा की जा रही है । पश्चिमी शाखा को पूर्ण रूप से प्रारम्भ करने के लिए, वरिष्ठ डॉक्टरों, नर्सों, पैरा मैडिकल स्टॉफ तथा अन्य श्रेणी के कर्मचारियों के पदों का सरकार द्वारा अनुमोदन की प्रतीक्षा है । जैसे ही इन पदों की स्वीकृति मिल जाएगी, तुरंत इन पदों पर आवश्यक स्टॉफ की भर्ती प्रक्रिया शुरू कर दी जाएगी ताकि अपेक्षित सुविधाओं को जल्दी से जल्दी शुरू किया जा सके ।
घ) क्या यह भी सत्य है कि यहां सर्वाइकल कैंसर के इंजेक्शन पिछले पाँच महीने से उपलब्ध नहीं हैं;	दिनांक 11 अप्रैल 2019 से सर्वाइकल कैंसर के इंजेक्शन उपलब्ध नहीं है ।
ड.) यदि हाँ, तो यह इंजेक्शन कब तक उपलब्ध होंगे;	इस संदर्भ में लगातार टेंडर प्रक्रिया कार्यान्वित है । पिछले टेंडर में कोई भी कम्पनी योग्य नहीं पाई गई थी । शीघ्र अति शीघ्र टेंडर के द्वारा इंजेक्शन उपलब्ध करा दिए जाएंगे ।
च) क्या यह भी सत्य है कि इस अस्पताल में बनाया गया 50 बेड का वार्ड दो साल से बंद है;	दिल्ली राज्य कैंसर चिकित्सा संस्थान में 40 बिस्तरों वाले वार्ड और 10 बिस्तरों वाले आई. सी.यू. को प्रारम्भ करने के लिए, विशिष्ट डॉक्टरों, नर्सों, पैरा मैडिकल स्टॉफ तथा अन्य श्रेणी के कर्मचारियों के पदों का सरकार द्वारा अनुमोदन की प्रतीक्षा है ।
छ) यदि हाँ, तो यह कब से चालू किया जाएगा;	पदों की स्वीकृति सरकार से मिलते ही तुरंत इन पदों पर आवश्यक स्टॉफ की भर्ती प्रक्रिया शुरू कर दी जाएगी ताकि अपेक्षित सुविधाओं को जल्दी से जल्दी शुरू किया जा सके ।
ज) क्या सरकार की इस कैंसर हॉस्पिटल के विस्तार की कोई योजना है; और	संसाधनों की उपलब्धता के आधार पर समय समय पर विस्तार की योजना अपेक्षित की जाती है ।
झ) इस हॉस्पिटल के पुराने डायरेक्टर श्री राजेश ग्रोवर को हटाये जाने के क्या कारण है ?	सीवीसी से प्राप्त शिकायत के अनुसार डी.एस.सी.आई. के निदेशक डॉ० राजेश ग्रोवर पर सरकारी खजाने को नुकसान पहुंचाने के लिए गंभीर भ्रष्टाचार /अपराधिक साजिश का आरोप है । जांच समिति की रिपोर्ट प्राप्त करने के बाद मामले को सक्षम प्राधिकारी के समक्ष रखा गया । निर्देश के अनुसार, विशेष सचिव (सोसायटी अस्पताल), स्वास्थ्य एवं परिवार कल्याण विभाग से डॉ० राजेश ग्रोवर को स्थानांतरित करने का अनुरोध किया गया था । साथ ही एसीबी ने डॉ० और अन्य के खिलाफ प्राथमिकी दर्ज की है । इस मामले की सम्पूर्ण जानकारी सी.वी.सी. को भी भेजी जा चुकी है ।

**SANJEEV KHIRWAR, IAS**  
PRINCIPAL SECRETARY  
Health & Family Welfare Deptt.  
Govt. of NCT of Delhi  
9th Level, Delhi Sectt., New Delhi

(संजीव खिरवार)  
प्रधान सचिव, स्वास्थ्य एवं परिवार कल्याण विभाग  
राष्ट्रीय राजधानी क्षेत्र दिल्ली सरकार